



ក្រសួងសុខាភិបាល
លេខ.០២.៣.៧.២៧

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ
~*~

ថ្ងៃព្រហស្បតិ៍ ៧ រោច ខែមាឃ ឆ្នាំជូត ទោស័ក ពស ២៥៦៤
 រាជធានីភ្នំពេញ ថ្ងៃទី ០៤ ខែ កុម្ភៈ ឆ្នាំ ២០២១

ជម្រាបជូន

ឯកឧត្តម លោកជំទាវ អភិបាលនៃគណៈអភិបាលរាជធានី-ខេត្ត

កម្មវត្ថុ៖ ការបង្កើនការប្រុងប្រយ័ត្ន និងចាត់វិធានការប្រកបដោយប្រសិទ្ធភាពខ្ពស់ ទប់ស្កាត់ និងបង្ការការនាំចូលវីរុសកូវីដ-១៩
 តាមច្រកព្រំដែនកម្ពុជា-វៀតណាម ដើម្បីការពារការចម្លងវីរុសកូវីដ-១៩ ចូលមកក្នុងព្រះរាជាណាចក្រកម្ពុជា។
យោង ៖ តាមការចាំបាច់ និងស្ថានភាពរាតត្បាតនៃជំងឺកូវីដ-១៩ ក្នុងសហគមន៍នៅសាធារណរដ្ឋសង្គមនិយមវៀតណាម។

សេចក្តីដូចមានចែងក្នុងកម្មវត្ថុ និងយោងខាងលើ ក្រសួងសុខាភិបាល សូមជម្រាបជូន ឯកឧត្តម លោកជំទាវ អភិបាល
 នៃគណៈអភិបាលរាជធានី-ខេត្ត ជ្រាបថា ដោយផ្អែកតាមប្រភពព័ត៌មានពីគេហទំព័ររបស់ប្រទេសវៀតណាមឈ្មោះ Vietnam
 Briefing (<https://www.vietnam-briefing.com/>) : Vietnam Business Operations and the Coronavirus: Updates
 ដែលបានចុះផ្សាយនៅថ្ងៃទី ០៣ ខែ កុម្ភៈ ឆ្នាំ ២០២១ នេះថា ប្រទេសវៀតណាមថ្មីៗនេះ បាននឹងកំពុងមានការផ្ទុះឡើងវិញនូវ
 ការចម្លងនៃវីរុសកូវីដ-១៩ នៅក្នុងសហគមន៍ ដែលក្នុងនោះមានការចម្លងនៃវីរុសកូវីដ-១៩ បន្ថែមថ្មីពីចក្រភពអង់គ្លេសផងដែរ។
 គួរកត់សម្គាល់ថា ចាប់តាំងពីថ្ងៃទី ២៨ ខែ មករា ឆ្នាំ ២០២១ មកដល់ថ្ងៃទី ០១ ខែ កុម្ភៈ ឆ្នាំ ២០២១ វៀតណាម បានរកឃើញករណី
 វិជ្ជមាននៅតាមបណ្តាខេត្តមួយចំនួនដូចជា ខេត្តហៃដុង (Hai Duong) ខេត្តក្វាងនិញ (Quang Ninh) ទីក្រុងហាណូយ (Hanoi)
 ខេត្តហៃឡៃ (Gia Lai) បាកណិញ (Bac Ninh) ខេត្តហ្សូប៊ីញ (Hoa Binh) ប៊ីញដុង (Binh Duong) ទីក្រុងហ្សីមីញ (Ho Chi Minh
 City) ហៃហ្សុង (Hai Phong) និងប៊ីកយ៉ាង (Bac Giang) ដែលខេត្តខ្លះ ក៏មានព្រំប្រទល់នៅជិតកម្ពុជាដែរ។

ដូច្នេះ សូម ឯកឧត្តម លោកជំទាវ អភិបាលនៃគណៈអភិបាលរាជធានី-ខេត្ត ទាំងអស់ ជាពិសេសខេត្តដែលមាន
 ព្រំដែនជាប់ប្រទេសវៀតណាម ដូចជា ខេត្តកំពត តាកែវ កណ្តាល ព្រៃវែង ស្វាយរៀង ត្បូងឃ្មុំ ក្រចេះ មណ្ឌលគិរី និងរតនគិរី ត្រូវតែ
 បង្កើនការប្រុងប្រយ័ត្ន និងចាត់វិធានការ ដូចតទៅ៖

- អាជ្ញាធរពាក់ព័ន្ធទាំងអស់ជាពិសេសបណ្តាខេត្តដែលមានព្រំដែនជាមួយប្រទេសវៀតណាម ត្រូវបង្កើនសកម្មភាពត្រួតពិនិត្យ
 សុខភាពអ្នកដំណើរចេញ-ចូលតាមច្រកព្រំដែន ឱ្យបានហ្មត់ចត់ និងត្រូវធ្វើតេស្តរកវីរុសកូវីដ-១៩ ព្រមទាំងដាក់អ្នកដំណើរ
 ដែលចូលមកកម្ពុជាទាំងអស់ឱ្យនៅចត្តាឡីស័កពេញលេញរយៈពេល ១៤ ថ្ងៃ ដោយអនុវត្តទៅតាមអនុសាសន៍ណែនាំដ៏
 ខ្ពង់ខ្ពស់ និងវិធានការសុខាភិបាលដែលបានដាក់ចេញដោយ **សម្តេចអគ្គមហាសេនាបតីតេជោ ហ៊ុន សែន**
នាយករដ្ឋមន្ត្រីនៃព្រះរាជាណាចក្រកម្ពុជា និងដោយក្រសួងសុខាភិបាល រួចហើយ។
- បន្តធ្វើឱ្យសកម្មនូវដំណើរការគណៈកម្មការប្រយុទ្ធនឹងជំងឺកូវីដ-១៩ រាជធានី-ខេត្ត ជាបន្តទៅទៀត។
- ចុះពិនិត្យតាមដាន រុករកប្រជាពលរដ្ឋមកពីក្រៅប្រទេស ជាពិសេសមកពីប្រទេសវៀតណាម ថែ យកវត្ថុសំណាកសម្រាប់អ្នក
 ដំណើរដែលចូលមកក្នុងប្រទេសកម្ពុជា និងរាយការណ៍មកទូរស័ព្ទទាន់ហេតុការណ៍ នូវរាល់ករណីសង្ស័យឆ្លងវីរុសកូវីដ-១៩ ឬ
 ករណីគ្រុនក្តៅ ឬគ្រុនផ្តាសាយដែលកើតមានជាក្រុម ឬអ្នកមានបញ្ហាផ្លូវដង្ហើម ជាដើម។
- អាជ្ញាធររាជធានី-ខេត្ត ស្រុក ក្រុង ខណ្ឌ រដ្ឋបាលឃុំ/សង្កាត់ ត្រូវចាត់តាំងកម្លាំងគ្រប់គ្រង ឃ្លាំមើល និងធ្វើការណែនាំអនុវត្តឱ្យ

បានខ្ជាប់ខ្ជួននូវវិធានការការពារការចម្លងជំងឺកូវីដ-១៩ ព្រមទាំងជំរុញលើកទឹកចិត្តប្រជាជនក្នុងដែនសមត្ថកិច្ចទទួលខុសត្រូវរបស់ខ្លួន ឱ្យស្របតាមរបៀបនៃ "ការរស់នៅធម្មតា តាមបែបគន្លងថ្មី ក្នុងបរិបទប្រយុទ្ធនឹងជំងឺកូវីដ-១៩" ដោយប្រកាន់យកនូវការអនុវត្តវិធានការ ៣ការពារ និង ៣កុំ។

- ម្ចាស់អាហារដ្ឋាន ភោជនីយដ្ឋាន សណ្ឋាគារ ឬ ផ្ទះសំណាក់ រួមទាំងកន្លែងកំសាន្តនានា ត្រូវអនុវត្តវិធានការការពារតាមការណែនាំរបស់ក្រសួងសុខាភិបាល ដែលផ្សព្វផ្សាយជារៀងៗ និងត្រូវធានាថាទីកន្លែងរបស់ខ្លួនមិនក្លាយជាទីតាំងបង្កឡើងនូវការចម្លងវីរុសកូវីដ-១៩ ឡើយ។
- ត្រូវតាមដាន និងត្រួតពិនិត្យ តាមសណ្ឋាគារ ផ្ទះសំណាក់ ភោជនីយដ្ឋាន អាហារដ្ឋាន រមណីយដ្ឋាន ទីកន្លែងកំសាន្តនានា ព្រមទាំងកន្លែងលក់ដូរនានា ដើម្បីឱ្យម្ចាស់សណ្ឋាគារ ផ្ទះសំណាក់ ហាង/កន្លែងទាំងនោះ ត្រូវបន្តអនុវត្តវិធានការការពារការចម្លងវីរុសកូវីដ-១៩ ជាពិសេស អនុវត្តវិធានការ ៣ការពារ និង ៣កុំ ជាចាំបាច់។
- ត្រូវតាមដាន និងត្រួតពិនិត្យ តាមបេនឡានអាជីវកម្មនានាដែលជាកន្លែងប្រមូលផ្តុំនូវអ្នកដំណើរ ដើម្បីឱ្យម្ចាស់ឡានអាជីវកម្មទាំងនោះត្រូវបន្តអនុវត្តវិធានការការពារការចម្លងវីរុសនេះ ប្រកបដោយស្មារតីទទួលខុសត្រូវខ្ពស់ និងធានាថាធុរកិច្ចរបស់ខ្លួនមិនក្លាយជាទីកន្លែងចម្លងវីរុសកូវីដ-១៩ ដល់អតិថិជននោះឡើយ។
- រាយការណ៍មកក្រសួងសុខាភិបាលឱ្យបានជាប់ជាប្រចាំនូវរាល់ករណីសង្ស័យ ឬរកឃើញភាពអសកម្មណាមួយដែលជាមូលហេតុនៃ ការចម្លងវីរុសកូវីដ-១៩។
- បន្តអប់រំសុខភាព និងវិធានការបង្ការការចម្លងវីរុសកូវីដ-១៩ ដល់បងប្អូនប្រជាពលរដ្ឋនៅតាមភូមិ ឃុំ ស្រុក ខេត្ត ក្នុងដែនសមត្ថកិច្ចរបស់ខ្លួនឱ្យបានទូលំទូលាយ និងជាប់ជាប្រចាំ។

ជាមួយគ្នានេះដែរ ក្រសួងសុខាភិបាលសូមធ្វើការណែនាំដល់បងប្អូនប្រជាពលរដ្ឋទាំងអស់ឱ្យផ្អាកឬពន្យារការធ្វើដំណើរទៅប្រទេសវៀតណាម ជាពិសេសទៅតំបន់ដែលមានការរាតត្បាតនូវជំងឺកូវីដ-១៩ នៅក្នុងសហគមន៍ និងសូមអនុវត្តតាមសេចក្តីណែនាំរបស់រាជរដ្ឋាភិបាល និងវិធានការណែនាំរបស់ក្រសួងសុខាភិបាលនានាដែលបានដាក់ចេញដើម្បីបង្ការការឆ្លងជំងឺកូវីដ-១៩ នេះ។

ប្រសិនបើមានបញ្ហាសុខភាព ឬចម្ងល់ សូមទាក់ទងទៅលេខទូរស័ព្ទទាន់ហេតុការណ៍ដោយឥតគិតថ្លៃ ១១៥ ទោះគ្មានថវិកាក្នុងទូរស័ព្ទរបស់អ្នកក៏អាចទូរស័ព្ទចូលបានដែរ ឬទំនាក់ ទំនងមកក្រសួងសុខាភិបាល តាមលេខ ទូរស័ព្ទ៖ ០១ ២ ៨២៥ ៤២៤ ឬ ០១២ ៤៨៨ ៩៨១ ឬ ០១២ ៨៣៦ ៨៦៨។

អាស្រ័យដូចបានជម្រាបជូនខាងលើ សូមឯកឧត្តម លោកជំទាវ អភិបាលនៃគណៈអភិបាលរាជធានី-ខេត្ត អនុវត្តន៍តាមការណែនាំខាងលើនេះ ឱ្យមានប្រសិទ្ធភាពប្រកបដោយស្មារតីទទួលខុសត្រូវខ្ពស់។

សូម ឯកឧត្តម លោកជំទាវអភិបាលនៃគណៈអភិបាលរាជធានី-ខេត្ត ទទួលនូវការរាប់អានដ៏ស្មោះពីខ្ញុំ។

រដ្ឋមន្ត្រីក្រសួងសុខាភិបាល និងជាប្រធាន
គណៈកម្មការអន្តរក្រសួងដើម្បីប្រយុទ្ធនឹងជំងឺកូវីដ-១៩



ម៉ម ប៊ុនហេង

- ចម្លងជូន៖
- ទីស្តីការគណៈរដ្ឋមន្ត្រី
 - ឧទ្ធរណ៍យសម្តេចតេជោនាយករដ្ឋមន្ត្រី
 - ក្រសួងមហាផ្ទៃ
 - "ដើម្បីជូនជ្រាប និងសហការ"
 - អគ្គនាយកដ្ឋានបច្ចេកទេសសុខាភិបាល
 - មន្ទីរសុខាភិបាលនៃរដ្ឋបាលរាជធានី-ខេត្ត
 - "ដើម្បីមុខការ"
 - ឯកសារ-កាលប្បវត្តិ